



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2378/35 - 2024 අප්‍රේල් මස 05 වැනි සිකුරාදා - 2024.04.05

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

2021 අංක 11 දරන කොළඹ වරාය නගරය ආර්ථික කොමිෂන් සභාව පනත

53 වන වගන්තිය යටතේ වූ නියමය

2021 අංක 11 දරන කොළඹ වරාය නගරය ආර්ථික කොමිෂන් සභාව පනතේ 53 වන වගන්තිය ප්‍රකාරව මා වෙත පැවරී ඇති බලතල ප්‍රකාර, ආයෝජන ප්‍රවර්ධන අමාත්‍ය රනිල් වික්‍රමසිංහ වන මම, කොළඹ වරාය නගරය ආර්ථික කොමිෂන් සභාවේ නිර්දේශ සැලකිල්ලට ගෙන සහ අමාත්‍ය මණ්ඩලයේ අනුමැතිය ලබා ගැනීමෙන් පසුව, මේ නියමය මගින් -

- (අ) අමාත්‍ය මණ්ඩලය විසින් 2024 මාර්තු මස 25 වැනි දින අංක 24/0538/631/011 දරන තීරණය මගින්, මෙහි I වන උපලේඛනයේ නිශ්චිතව දක්වා ඇති බලයලත් තැනැත්තාගේ ව්‍යාපාරය ක්‍රමෝපාය වැදගත්කමක් ඇති ද්විතීයික ව්‍යාපාරයක් ලෙස නම් කිරීම අනුමත කර ඇති බවටත් ;
- (ආ) ඒ ව්‍යාපාරය ක්‍රමෝපාය වැදගත්කමක් ඇති ද්විතීයික ව්‍යාපාරයක් ලෙස සැලකීමට හේතු මෙහි II වන උපලේඛනයේ නිශ්චිතව දක්වා ඇති පරිදි වන බවටත් ;
- (ඇ) පනත් යටතේ ප්‍රදානය කරන ලද නිදහස් කිරීම් හෝ දිරිගැන්වීම් මෙහි III වන උපලේඛනයේ නිශ්චිතව දක්වා ඇති පරිදි විය යුතු බවටත් ; සහ
- (ඈ) නිශ්චිතව දක්වා ඇති පනත් යටතේ ප්‍රදානය කරන ලද නිදහස් කිරීම් හෝ දිරිගැන්වීම් මෙහි IV වන උපලේඛනයේ නිශ්චිතව දක්වා ඇති දිනවල දී ආරම්භ විය යුතු බවට සහ ක්‍රියාත්මකවීම අවසන් විය යුතු බවටත්, නිශ්චිතව දක්වමි.

රනිල් වික්‍රමසිංහ,
ආයෝජන ප්‍රවර්ධන අමාත්‍ය.

2024 අප්‍රේල් මස 03 වැනි දින,
කොළඹ දී ය.



I වන උපලේඛනය	
<i>ක්‍රමෝපාය වැදගත්කමක් ඇති ද්විතීයික ව්‍යාපාරයක් ලෙස නම් කර ඇති ව්‍යාපාරයේ විස්තර</i>	
1. බලයලත් තැනැත්තාගේ නම :	කෝඩ්පෙන් ඉනොවේෂන්ස් (පුයිට්ටි) ලිමිටඩ්
2. බලපත්‍ර අංකය :	2302130001
3. අක්වෙරළ සමාගමේ ලියාපදිංචි අංකය :	පීසීසී 00271314
4. ක්‍රමෝපාය වැදගත්කමක් ඇති ව්‍යාපාර වර්ගීකරණය	ක්‍රමෝපාය වැදගත්කමක් ඇති ද්විතීයික ව්‍යාපාරය
5. නිදහස් කිරීම් හෝ දිරිගැන්වීම් සඳහා හිමිකම	කෝඩ්පෙන් ඉනොවේෂන්ස් (පුයිට්ටි) ලිමිටඩ් ක්‍රමෝපාය වැදගත්කමක් ඇති ද්විතීයික ව්‍යාපාරයක් ලෙස පමණක් නම් කරනු ලැබ ඇති අතර, එය ක්‍රමෝපාය වැදගත්කමක් ඇති ප්‍රාථමික ව්‍යාපාරයක් ලෙස නම් කරනු ලැබීමට සුදුසුකම් නොලබයි.
6. සුදුසුකම් ලැබීමේ නිර්ණායක	2023 අගෝස්තු මස 04 වැනි දින අංක 2343/60 දරන අති විශේෂ ගැසට් පත්‍රයේ පළ කරන ලද 2023 අංක 2 දරන කොළඹ වරාය නගරය (ක්‍රමෝපාය වැදගත්කමක් ඇති ව්‍යාපාර සඳහා නිදහස් කිරීම් හෝ දිරිගැන්වීම් ප්‍රදානය කිරීම පිළිබඳ මාර්ගෝපදේශ) නියෝගවල 4(2)(ඇ) සහ 4(3)(ආ) වන නියෝගවල නිශ්චිතව දක්වා ඇති නිර්ණායක.
7. අදාළ වන නිදහස් කිරීම් සහ දිරිගැන්වීම් යෝජනාක්‍රමය	2023 අංක 2 දරන කොළඹ වරාය නගරය (ක්‍රමෝපාය වැදගත්කමක් ඇති ව්‍යාපාර සඳහා නිදහස් කිරීම් හෝ දිරිගැන්වීම් ප්‍රදානය කිරීම පිළිබඳ මාර්ගෝපදේශ) නියෝගවල 5 වන නියෝගයේ නිශ්චිතව දක්වා ඇති යෝජනාක්‍රමය.

II වන උපලේඛනය
<i>ක්‍රමෝපාය වැදගත්කමක් ඇති ද්විතීයික ව්‍යාපාරයක් ලෙස සැලකීමට හේතු</i>
<p>2021 අංක 11 දරන කොළඹ වරාය නගරය ආර්ථික කොමිෂන් සභාව පනතේ 53(5) වන වගන්තියේ විධිවිධාන සලස්වා ඇති පරිදි, ජාතික යහපත සැලකිල්ලට ගනිමින් හෝ ජාතික ආර්ථිකය දියුණු කිරීම පිණිස, කොළඹ වරාය නගරය ස්ථාපිත කිරීමේ සාර්ථකත්වය සහතික කිරීම සඳහා, ව්‍යාපාරය, ක්‍රමෝපාය වැදගත්කමක් ඇති ව්‍යාපාර ලෙස නම් කිරීමේ දී, එකී පනතේ 5 වන වගන්තියේ දක්වා ඇති කොළඹ වරාය නගරය ආර්ථික කොමිෂන් සභාවේ අරමුණු සැලකිල්ලට ගෙන ඇත.</p> <p>ශ්‍රී ලංකාවේ සංස්ථාපිත සමාගමක් වන CODEGEN INNOVATIONS (PRIVATE) LIMITED සමාගම, මෘදුකාංග, දත්ත විද්‍යාව, නිර්මාණකරණය සහ දෘඩාංග යන අංශවලින් තාක්ෂණික විසඳුම් ලබාදීමේ විශේෂඥතාවක් දක්වන CodeGen සමූහයේ අංශයකි. ගෝලීය වශයෙන් විශිෂ්ට පිළිගැනීමක් සහිත (Blue-chip) සංස්ථාවලට සහ ටෝප්වූන් 500 සමාගම්වලට සේවය සපයන, වසර 20කට අධික කාලයක් මුළුල්ලේ උසස් තාක්ෂණික විසඳුම් ලබාදීම සම්බන්ධයෙන් කීර්තියක් දරන CodeGen සමූහය, ශ්‍රී ලංකාව, එක්සත් රාජධානිය, ඇමරිකා එක්සත් ජනපදය, එක්සත් අරාබිඑමීර් රාජ්‍ය සහ ඉන්දියාව යන රටවල කාර්යාල පවත්වා ගනිමින් ගෝලීය වශයෙන් සිය මෙහෙයුම් කටයුතු සිදු කරයි. මෘදුකාංග අංශයෙන් ඉදිරියෙන්ම සිටින සමාගමක් වශයෙන් CodeGen සමාගම, ප්‍රමුඛ පෙළේ සන්නාම ශ්‍රී ලංකාව වෙත ආකර්ෂණය කරගනිමින් ශ්‍රී ලංකාව තාක්ෂණය ආශ්‍රිත විශේෂිත විසඳුම් සඳහා වන කේන්ද්‍රස්ථානයක් බවට පත් කිරීමෙහිලා කටයුතු කරන සමාගමක් ලෙස නම් දරයි.</p> <p>විශේෂයෙන්ම සෘජු විදේශ ආයෝජන සහ ආදායම් උත්පාදනය කිරීම තුළින් කොළඹ වරාය නගරය වෙත මෙන්ම සමස්ථයක් වශයෙන් ශ්‍රී ලංකාව වෙත විදේශ විනිමය ගෙන්වා ගැනීමට සැලකිය යුතු දායකත්වයක් ලබා දීමට CODEGEN INNOVATIONS (PRIVATE) LIMITED සමාගම බලාපොරොත්තු වේ. එ.ජ.ඩො. 500,000 ක මූලික ආයෝජනයක් සමග වසර 5 ක් වන විට ආසන්න වශයෙන් එ.ජ.ඩො. මිලියන 15 ක් උපයා ගැනීමට CODEGEN INNOVATIONS (PRIVATE) LIMITED සමාගම විසින් තක්සේරු කර ඇත. CODEGEN INNOVATIONS (PRIVATE) LIMITED සමාගම විසින් තම සේවාවන් ගමනාගමන, කෘෂිකාර්මික, මෝටර් වාහන, බලශක්තිය, ප්‍රවාහන, අධ්‍යාපන, සිල්ලර වෙළඳ කටයුතු සහ සෞඛ්‍ය සේවා වැනි ක්ෂේත්‍රයන් වෙත සපයනු ඇත.</p> <p>ශ්‍රී ලංකාව තුළ ඉහළ තාක්ෂණික නිපුණත්වයක් වැඩි දියුණු කරන අතරම තම සමාගමේ ව්‍යාපාර කටයුතු ගෝලීය වෙළඳපළ වෙත ගෙනයාම CODEGEN INNOVATIONS (PRIVATE) LIMITED සමාගම ක්‍රමෝපාය ඉලක්කය වී ඇත. මිළඟ වසර 5 ඇතුළත පුහුණු වෘත්තිකයන් ආසන්න වශයෙන් 400 ක් දක්වා වැඩි කර ගැනීමේ අරමුණ ඇතිව, ආරම්භයේ දී පුහුණු වෘත්තිකයන් 100 දෙනෙකු බඳවා ගැනීම මඟින්, පුහුණු සහ සංවර්ධන වැඩසටහන්වල මූලික වශයෙන් ආයෝජනය කරමින් ශ්‍රී ලංකාවේ ආර්ථික වර්ධනයට සැලකිය යුතු ලෙස දායක වීම සඳහා CODEGEN INNOVATIONS (PRIVATE) LIMITED සමාගම විසින් විදේශ විනිමය උපයා ගැනීමේ අවස්ථා උදාකර දෙනු ඇත.</p>

III වන උපලේඛනය	
පනත් යටතේ ප්‍රදානය කරනු ලබන නිදහස් කිරීම් හෝ දිරිගැන්වීම්	
පනතේ II වන උපලේඛනයේ ලැයිස්තුගත පනත්	ප්‍රදානය කරනු ලබන නිදහස් කිරීම් හෝ දිරිගැන්වීම්
1. 2017 අංක 24 දරන දේශීය ආදායම් පනත	(අ) සියලු ආදායම්, ලාභ සහ බෙදාදෙනු ලබන ලාභාංශ මෙම පනත යටතේ නිශ්චිතව දක්වා ඇති සියලුම බදුවලින් නිදහස් කරනු ලැබිය යුතු ය. (ආ) කරනු ලබන සියලුම ගෙවීම් මෙම පනත යටතේ නිශ්චිතව දක්වා ඇති රැඳවුම් බද්දෙන් නිදහස් කරනු ලැබිය යුතු ය.
2. 2002 අංක 14 දරන එකතු කළ අගය මත බදු පනත	කොමිෂන් සභාව විසින් අනුමත කරනු ලබන ව්‍යාපාර ආශ්‍රිත සියලු භාණ්ඩ හා සේවා ආනයන සහ දේශීය මිලදී ගැනීම් මේ පනත යටතේ නිශ්චිතව දක්වා ඇති බදුවලින් නිදහස් කරනු ලැබිය යුතු ය.
3. 2002 අංක 11 දරන මුදල් පනත	මේ පනතේ සියලු විධිවිධානවලින් නිදහස් වන්නේ ය.
4. 2005 අංක 5 දරන මුදල් පනත	මේ පනතේ සියලු විධිවිධානවලින් නිදහස් වන්නේ ය.
5. 1989 අංක 13 දරන සුරාබදු (විශේෂ විධිවිධාන) පනත	කොමිෂන් සභාව විසින් අනුමත කරනු ලබන ව්‍යාපාර ආශ්‍රිත සියලු භාණ්ඩ ආනයන සහ දේශීය මිලදී ගැනීම් මෙම පනත යටතේ නිශ්චිතව දක්වා ඇති සියලු බදු, තීරුබදු සහ අය කිරීම්වලින් නිදහස් කරනු ලැබිය යුතු ය.
6. (235 වන අධිකාරය වූ) රේගු ආඥාපනත	කොමිෂන් සභාව විසින් අනුමත කරනු ලබන ව්‍යාපාර ආශ්‍රිත සියලු භාණ්ඩ හා සේවා ආනයන මෙම පනත යටතේ නිශ්චිතව දක්වා ඇති සියලු බදු, තීරුබදු සහ අය කිරීම්වලින් නිදහස් කරනු ලැබිය යුතු ය.
7. 2011 අංක 18 දරන වරාය සහ ගුවන්තොටුපළ සංවර්ධන බදු පනත	කොමිෂන් සභාව විසින් අනුමත කරනු ලබන ව්‍යාපාර ආශ්‍රිත සියලු භාණ්ඩ ආනයන මෙම පනත යටතේ නිශ්චිතව දක්වා ඇති සියලු බදු, තීරුබදු සහ අය කිරීම්වලින් නිදහස් කරනු ලැබිය යුතු ය.
8. 1979 අංක 40 දරන ශ්‍රී ලංකා අපනයන සංවර්ධන පනත	කොමිෂන් සභාව විසින් අනුමත කරනු ලබන ව්‍යාපාර ආශ්‍රිත සියලු භාණ්ඩ ආනයන මෙම පනත යටතේ නිශ්චිතව දක්වා ඇති සියලු බදු, තීරුබදු සහ අය කිරීම්වලින් නිදහස් කරනු ලැබිය යුතු ය.
9. 1988 අංක 40 දරන ඔට්ටු ඇල්ලීම් සහ සුදු බදු පනත	මෙම පනත යටතේ කිසිදු නිදහස් කිරීමක් හෝ දිරිගැන්වීමක් ප්‍රදානය කරනු නොලැබේ.
10. 1971 අංක 45 දරන කම්කරුවන්ගේ රක්ෂාව අවසන් කිරීමේ (විශේෂ විධිවිධාන) පනත	මෙම පනතේ සියලු විධිවිධානවලින් නිදහස් වන්නේ ය.
11. (267 වන අධිකාරය වූ) විනෝද බදු පනත	මෙම පනත යටතේ කිසිදු නිදහස් කිරීමක් හෝ දිරිගැන්වීමක් ප්‍රදානය කරනු නොලැබේ.
12. 2017 අංක 12 දරන විදේශ විනිමය පනත	2022 ජුනි මස 03 වැනි දින අංක 2282/59 දරන අති විශේෂ ගැසට් පත්‍රයේ පළකරන ලද 2022 අංක 1 දරන විදේශ විනිමය (කොළඹ වරාය නගරය තුළ ආයෝජන) නියෝග හැර, මේ පනතේ සියලු විධිවිධානවලින් නිදහස් වන්නේ ය.
13. 2010 අංක 17 දරන කැසිනෝ ව්‍යාපාර (නියාමනය කිරීමේ) පනත	මෙම පනත යටතේ කිසිදු නිදහස් කිරීමක් හෝ දිරිගැන්වීමක් ප්‍රදානය කරනු නොලැබේ.

IV වන උපලේඛනය		
ප්‍රදානය කරනු ලබන නිදහස් කිරීම් හෝ දිරිගැන්වීම්වල වලංගු කාලය		
පනතේ II වන උපලේඛනයේ ලැයිස්තුගත පනත්	ආරම්භක දිනය	අවසන් වන දිනය
1. 2017 අංක 24 දරන දේශීය ආදායම් පනත	2024 අප්‍රේල් 10	2049 අප්‍රේල් 09
2. 2002 අංක 14 දරන එකතු කළ අගය මත බදු පනත	2024 අප්‍රේල් 10	2049 අප්‍රේල් 09
3. 2002 අංක 11 දරන මුදල් පනත	2024 අප්‍රේල් 10	2049 අප්‍රේල් 09
4. 2005 අංක 5 දරන මුදල් පනත	2024 අප්‍රේල් 10	2049 අප්‍රේල් 09
5. 1989 අංක 13 දරන සුරාබදු (විශේෂ විධිවිධාන) පනත	2024 අප්‍රේල් 10	2049 අප්‍රේල් 09
6. (235 වන අධිකාරය වූ) රේගු ආඥාපනත	2024 අප්‍රේල් 10	2049 අප්‍රේල් 09
7. 2011 අංක 18 දරන වරාය සහ ගුවන්තොටුපළ සංවර්ධන බදු පනත	2024 අප්‍රේල් 10	2049 අප්‍රේල් 09
8. 1979 අංක 40 දරන ශ්‍රී ලංකා අපනයන සංවර්ධන පනත	2024 අප්‍රේල් 10	2049 අප්‍රේල් 09
9. 1988 අංක 40 දරන ඔට්ටු ඇල්ලීම් සහ සුදු බදු පනත	අදාළ නොවේ	අදාළ නොවේ
10. 1971 අංක 45 දරන කම්කරුවන්ගේ රක්ෂාව අවසන් කිරීමේ (විශේෂ විධිවිධාන) පනත	2024 අප්‍රේල් 10	2049 අප්‍රේල් 09
11. (267 වන අධිකාරය වූ) විනෝද බදු පනත	අදාළ නොවේ	අදාළ නොවේ
12. 2017 අංක 12 දරන විදේශ විනිමය පනත	2024 අප්‍රේල් 10	2049 අප්‍රේල් 09
13. 2010 අංක 17 දරන කැසිනෝ ව්‍යාපාර (නියාමනය කිරීමේ) පනත	අදාළ නොවේ	අදාළ නොවේ

EOG 04 - 0042